

اداریہ

سیمینار-قرآنی علوم بیسویں صدی میں

اشتاق احمد ظلی

ادارہ علوم القرآن کے زیر اہتمام ۲۲ جولائی ۲۰۰۵ء کو ایک دو روزہ سیمینار منعقد کیا گیا۔ اس کا موضوع تھا ”قرآنی علوم بیسویں صدی میں“۔ علم و تحقیق کی دنیا میں اس نوع کی مجالس کی اہمیت مسلم ہے۔ علمی تحقیقات کو کسی نکتہ پر مرکز کرنے اور مختلف جہات اور نقطہ ہائے نظر سے اس کا مطالعہ اور تجزیہ کرنے کے لیے یہ ایک اہم اور موثر ذریعہ کی حیثیت رکھتا ہے۔ زیر بحث موضوع پر پیش کیے جانے والے مقالات اور ان پر ہونے والی بحث و تجھیص کے نتیجہ میں اس کے مختلف گوشے اور ممکنہ ابعاد و جہات ابھر کر سامنے آ جاتے ہیں۔ یہی وجہ ہے کہ ادارہ علوم القرآن نے اپنے مقاصد کے حصول اور قرآنی علوم کے میدان میں تحقیقات کو فروغ دینے کے لیے اس قسم کی مجالس کے انعقاد کو اپنی ترجیحات میں شامل کیا تھا لیکن گزشتہ بیس سالوں میں، جواب اس ادارہ کی عمر ہے، مختلف اسباب کی وجہ سے جن میں سرفہrst ضروری وسائل کا فقدان تھا، خواہش کے باوجود اس قسم کا کوئی پروگرام منعقد نہیں کیا جاسکا۔ لیکن اس کی ضرورت، اہمیت اور افادیت کا احساس برایر موجود رہا اور بالآخر یہی احساس اس دو روزہ سیمینار کی شکل میں صورت پذیر ہوا۔ اس کے انعقاد کے لیے ضروری وسائل کی فراہمی بنیادی طور پر بعض اراکین ادارہ کے تعاون سے ممکن ہو گئی۔ اس کے علاوہ قرآنی علوم اور تعلیمات کی توسعی و اشاعت کے عظیم مقصد سے دل چھپی رکھنے والے اہل خیر حضرات نے اس سیمینار کے لیے نہایت گراں قدر تعاون فراہم کیا۔ یہ کام ان حضرات نے کتاب اللہ سے محبت اور اس کی

تقلیمات اور پیغام کو عام کرنے کے عظیم مقصد سے گھرے تعلق اور وابستگی کے خاص جذبہ کے زیر اثر کیا، اس لیے ہم یہاں ان کے اسماء گرامی کو پیش کر کے ان کے اس مخلصانہ جذبہ کو ہلکا نہیں کرنا چاہتے۔ اللہ تعالیٰ ان کی اس پر خلوص قرآنی خدمت کو قبول فرمائے اور ہم سب کو کتاب عزیز کی بیش از بیش خدمت کی توفیق عطا فرمائے۔ آمین

افتتاحی اجلاس کی صدارت مشہور اسلامی دانشور اور محقق پروفیسر عبد الحق انصاری صاحب، امیر جماعت اسلامی ہند، نے فرمائی اور اپنے وسیع مطالعہ، علمی تحریر اور قیمتی خیالات و تحریبات سے شرکاء سیمینار کو مستفید فرمایا جیسا کہ اس مجموعہ میں شامل صدارتی کلمات سے آپ خود اندازہ لگا سکتے ہیں۔ یہ ہماری خوش قیمتی تھی کہ مشہور ماہر اقتصادیات اور فیصل ایوارڈ یافتہ دانشور پروفیسر محمد نجات اللہ صدیقی صاحب ان دونوں علی گڑھ میں موجود تھے۔ انہوں نے مہمان خصوصی کی حیثیت سے افتتاحی اجلاس کو رونق بخشی اور اپنے گھرے مطالعہ کی روشنی میں بڑے فاضلانہ انداز میں موضوع زیر بحث پر روشنی ڈالی۔

ان کے تاثرات بھی شامل اشاعت ہیں۔ صدر محترم اور جناب مہمان خصوصی دونوں کے علمی اور تحقیقی اکتسابات اور اسلامی خدمات کی فہرست طویل ہے جن کی تفصیل میں جانے کا یہ موقع نہیں اور علوم القرآن کے قارئین کے لیے اس کی چند اس ضرورت بھی نہیں۔ وہ ان حضرات کے علمی مقام و مرتبہ اور ان کی دینی وطنی خدمات سے بخوبی واقف ہیں۔ البتہ قرآنی علوم میں ان حضرات کی دل چھمی کی نسبت سے قرآنی درسگاہ مدرسۃ الاصلاح سے ان کے تعلق کا ذکر شاید نامناسب نہ ہو۔ دونوں حضرات رام پور کی ٹانوی درس گاہ سے فراغت کے بعد پھر خدمت کے لیے خاص طور سے مطالعہ قرآن کے مقصد سے مدرسۃ الاصلاح پر مقیم رہے اور مولانا فراہی کے تلمذ رشید مولانا اختر احسن اصلاحی کی مگر انی میں قرآن مجید کا مطالعہ کیا۔ قرآن مجید ان کے مطالعہ اور دل چھمی کا خاص موضوع رہا ہے۔ اس لیے اس سیمینار کے موضوع سے ان کی دل چھمی نظری تھی۔

دبستان شبلی اور فراہی کتب فکر کے درمیان جو قربت اور یگانگت پائی جاتی ہے وہ اہل نظر سے پوشیدہ نہیں۔ مولانا فراہی کی تعلیم و تربیت اور ان کی شخصیت کی اہمیت میں

مولانا شبلی کا بڑا حصہ رہا ہے۔ اسی طرح ابتدائی زمانہ میں مدرسۃ الاصلاح کی تعمیر و ترقی میں انھوں نے بہت اہم کردار ادا کیا ہے۔ مولانا فراہمی دارالعُلمِ صنفین کے موسس صدر تھے اور تاحیات اس منصب پر فائز رہے۔ دارالعُلمِ صنفین کے لیے مولانا شبلی کے ذہن میں جو خیل تھا اس کے مطابق اس ادارہ کی تعمیر و تکمیل میں مولانا فراہمی کا کردار مرکزی اہمیت کا حامل رہا ہے۔ باہمی قربت اور یگانگت کے ان گوناگون اسباب کی وجہ سے ابتدائی اداروں میں ان دونوں اداروں کے ذمہ داروں کے درمیان بڑا گہر اعلق رہا ہے۔ بدستی سے بعد کے اداروں میں یہ صورت حال باقی نہ رہ سکی۔ لیکن وقت نے ایک مرتبہ پھر کروٹ لی اور پرانے تعلقات کی تجدید کی صورت پیدا ہوئی۔ مولانا خیاء الدین اصلاحی صاحب اس وقت ان دونوں اداروں کے ناظم ہیں۔ چنانچہ اس سیمینار کے لیے کلیدی خطبہ پیش کرنے کے لیے ان سے زیادہ موزوں کوئی اور شخصیت نہیں ہو سکتی تھی۔ مولانا نے جس لیاقت اور ژرف نگاہی سے اس موضوع کا احاطہ کیا ہے وہ ان ہی کا حصہ ہے۔

افتتاحی اور اختتامی اجلاسوں کے علاوہ اس سیمینار کے علمی سیشن ہوئے جن میں ۲۹ مقالات پیش کیے گئے۔ ان مقالات میں متنوع نقطہ نظر سے بیسیوں صدی کے دوران مختلف حکازوں پر قرآنی علوم کے میدان میں ہونے والی پیش رفت کا جائزہ لیا گیا اور معروضی انداز میں ان پر نقد و تبصرہ بھی کیا گیا۔ اس سے بیسیوں صدی میں قرآنی علوم کے میدان میں ہونے والے کام کا کسی قدر اندازہ لگایا جاسکتا ہے لیکن اس کی حیثیت مشتی از خوارے سے زیادہ نہ تھی اور یہ قرآنی علوم کے میدان میں ہونے والے علمی اور تحقیقی کام کا محض ایک حصہ تھا۔ بہت سے موضوعات تشنہ بحث رہ گئے اور بہت سے گوشے اور نہایت قیمتی کام سامنے نہ آسکے۔ حقیقت یہ ہے کہ ایسے عظیم الشان اور وسیع الاطراف موضوع کے لیے دوسرے کا وقت بہت کم تھا۔ اتنے کم وقت میں عالم اسلام کے مختلف خطوں میں پوری ایک صدی میں ہونے والے کام پر تفصیلی بحث و تجھیص اور تبصرہ و تجزیہ کیا گیا، ان کا مختصر اور سرسری جائزہ بھی ممکن نہیں تھا۔ اس لیے بھی کہ بیسیوں صدی کے دوران علوم قرآن پر جتنا اور جس نوعیت کا کام ہوا ہے اس کی مثال ملتی مشکل ہے۔

مختلف اسباب کے باعث یہ ممکن نہ ہو سکا کہ ملک کے طول و عرض میں بکھرے ہوئے علماء اور اسکالرس سے وسیع پیمانے پر رابطہ قائم کیا جاسکتا جن کو قرآنیات سے وابستگی اور دل چھپی ہے۔ مقالات کو پیش کرنے اور بحث و تحقیص کے لیے دستیاب وقت کی تعداد مانندی کا احساس بھی اس کا باعث بنا کہ بہت زیادہ لوگوں کو مدد و نفع کیا جائے۔ ہماری خود خواہش اور کوشش تھی کہ اس سینماں میں قرآنی علوم کے میدان میں کام کرنے والے مختلف مکاتب فکر اور نظریہ ہائے نظر کی بھرپور نمائندگی ہو اور گزری صدی میں کتاب اللہ کے حوالہ سے ان کی خدمات کا جائزہ بھی لیا جائے۔ کتاب اللہ پر جہاں اور جتنا کچھ کام بھی ہو رہا ہے وہ قابل قدر اور لائق ستائش ہے۔ لیکن متذکرہ بالا اسباب کے باعث یہ ممکن نہیں ہو سکا۔ ہمیں اس کی کاشدید احساس ہے۔ یہ ادارہ علوم القرآن کی جانب سے اس سمت میں پہلی کوشش تھی۔ ہم امید کرتے ہیں کہ انشاء اللہ آئندہ زیادہ منتظم اور منصوبہ بند انداز میں اس طرح کی علمی مجالس کا انعقاد کیا جاسکے گا اور ان میں قرآنیات کے میدان میں کام کرنے والے مختلف حلقوں، مکاتب فکر اور مدارس کی بہتر نمائندگی ہو سکے گی۔ اس سینما کے دوران جو تجربات ہوئے ہیں ان سے فائدہ اٹھانے اور اس کی تنظیم میں جو کمیاں رہ گئیں ان کے ازالہ کی بھی بھرپور کوشش کی جائے گی تاکہ وہ فوائد پوری طرح حاصل ہو سکیں اور وہ نتائج مرتب ہو سکیں جن کی اس طرح کی علمی مجالس سے بجا طور پر توقع کی جاتی ہے۔

اس سینما میں پیش کیے گئے مقامات کا مجموعہ پیش خدمت ہے۔ اس میں شامل بعض مقالات بظاہر موضوع سے پوری طرح مربوط نظر نہیں آتے۔ لیکن اگر بغور دیکھا جائے تو وہ موضوع سے یکسر غیر متعلق بھی نہیں ہیں۔ وہ جن مسائل سے بحث کرتے ہیں وہ دراصل بیسویں صدی کے مسائل ہیں اور ان کی جڑیں اسی دور اور عہد میں پیوست ہیں۔ اس میں وہ نظریاتی مسائل شامل ہیں جو بیسویں صدی میں بحث و نظر کا موضوع رہے ہیں اور ان کے بارے میں مسلمانوں کی طرف سے کتاب اللہ اور سنت رسول ﷺ کی روشنی میں حقیقی اور فیصلہ کن روایتیں ہنوز سامنے نہیں آ کی ہے اور سلسلہ بحث ابھی جاری ہے۔ یہ

مباحث اور مسائل بیسویں صدی کی دہلیز کو پار کر کے اکیسویں صدی میں داخل ہو گئے ہیں۔ یہ بیسویں صدی سے بھی اسی طرح متعلق ہیں جس طرح اکیسویں صدی سے چنانچہ یہ مضامین جہاں اکیسویں صدی کی صورت حال کے عکاس ہیں وہیں ان کے ڈاٹرے بیسویں صدی کے وسیع ناظر سے جاتے ہیں۔ علاوہ ازیں ان مضامین میں جن تفاسیر اور علوم قرآن کی دوسری کتابوں سے استفادہ کیا گیا ہے وہ سب کی سب بلا استثناء بیسویں صدی سے تعلق رکھتی ہیں۔

۲۰۰۶ء
مرکّزی